

بِسْمِ اللّٰهِ الرَّحْمٰنِ الرَّحِيمِ

## اشارات

# پاکستان کو درپیش اقتصادی چیلنج۔۔۔ انقلابی راہِ نجات

پروفیسر خورشید احمد

فرد ہو یا معاشرہ، دنوں کی سلامتی اور بلند پروازی کے لیے معاشی استحکام اور ترقی اتنی ہی ضروری بلکہ ناگزیر ہے حتیٰ اخلاقی، نظریاتی، سیاسی اور عسکری قوت۔ یہ نہ صرف عقل کا تقاضا اور تاریخ کا سبق ہے بلکہ خود اسلام کے جامع اور متوازن نظام حیات اور تصور کا میابی کا لازمی حصہ ہے۔ ہادی بحق صلی اللہ علیہ وسلم نے اس اُمت کو بڑے لطیف پیرا یے میں دعا کی زبان میں یہی تعلیم دی ہے:

اللّٰهُمَّ أَصْلِحْ لِي دُنْيَاَ إِذْنًا هُوَ عَصْمَةُ أَمْرِي وَأَصْلِحْ لِي دُنْيَاَ إِذْنًا فِيهَا مَعَاشِي وَأَصْلِحْ لِي أُخْرَتَى إِذْنًا فِيهَا مَعَابِي (مسلم عن ابی بریرہ رض)

اے اللہ! میرے دین کو میرے لیے سنواردے جو میرے معاملات کی اساس ہے، اور میری دنیا کو میرے لیے سنواردے جس میں میری معاش ہے، اور میری آخرت کو میرے لیے سنواردے جس میں مجھے لوٹ کر جانا ہے۔

اور

رَبَّنَا أَتَيْنَا فِي الدُّنْيَا حَسَنَةً وَّفِي الْآخِرَةِ حَسَنَةً وَّقَنَا عَذَابَ النَّارِ ۝ (البقرہ ۲۰۱:۲)

اے ہمارے رب، ہمیں دنیا میں بھی بھلانی دے اور آخرت میں بھی بھلانی، اور آگ کے عذاب سے ہمیں بچا۔

اور کفر اور فقر کے منطقی رشتے کے بارے میں یہ کہہ کر متنبہ فرمایا:

فَقَرْكَفْرُكَ طَرْفَ لَهُ جَاتَاهُ اَوْ دُنْوُنَ سَعَاهُ ماَگِلِي: اللّٰهُمَّ اَتَّیْ اَعُوْدُ بِكَمِنَ الْكُفْرِ وَالْفَقْرِ۔

موجودہ معاشی بحران: آج پاکستان جس معاشی بحران کا شکار ہے اس نے آبادی کے ایک بڑے حصے کے لیے جینا دو بھر کر دیا ہے جس کے نتیجے میں نوبت فقر و فاقہ اور محرومی و بے روزگاری کے بعد خودشی اور خود سوزی تک آگئی ہے بلکہ ملک کی آزادی سلامتی، اور اس کے اساسی مفادات تک خطرے کی زد میں ہیں۔ قوم کا بال بال قرضوں میں بندھا ہوا ہے۔ عالمی مالیاتی ادارے اور بیرونی ساہوکار ہر روزت نے مطالبات کے ذریعے ایک طرف ملک کی معیشت اور مالیات کی باگ ڈور پر اپنی گرفت مضبوط کر رہے ہیں تو دوسری طرف پاکستان کی نیوکلیئر صلاحیت، کشمیر کے بارے میں ہمارے بحق موقف افغانستان میں استعماری کھیل میں ہماری مجبورانہ شرکت، بھارت کی علاقائی قیادت کو تسليم کرانے کے لیے دباؤ، عالم گیریت (globalization) کے نام پر ہماری صنعتی صلاحیت کی تباہی اور عالمی سامراج کے لیے اپنی منڈیوں کو کھول دینے کے لیے دائرہ تنگ سے تنگ تر کرتے جا رہے ہیں۔ ذہنی معروہیت اور معیشت کی کمزوری ہمارے حملے کی زد میں ہونے (vulnerable) کا اصل سبب اور ذریعہ ہیں۔ بیرونی قرضوں کی سختی اور نرمی (carrot and stick) کی پالیسی کو اس بیرونی ایجنسٹے پر سجدہ ریز کرنے کے لیے پوری چالاکی اور بے دردی سے استعمال کیا جا رہا ہے۔

بظاہر اس حکمت عملی پر ایک عرصے سے عمل ہو رہا ہے لیکن ۱۹۹۸ء کے ایٹھی تجربات اور کشمیر میں بھارت کی فوجی کارروائیوں کے بے اثر ہو جانے کے بعد اور پھر ملک پر اندر ونی اور خصوصیت سے بیرونی قرضوں کے پھاڑ جیسے بار کی کمر توڑ کیفیت نے ملک و قوم کو ایک نہایت خطرناک صورت حال سے دوچار کر دیا ہے۔ پھر حال یہ ہے کہ اس وقت ملک میں ایک فوجی حکومت قائم ہے جو بحث مبارخصے اور تابوہ خیال کے ہر اس فورم سے محروم ہے جس میں قومی امنگوں اور جذبات کی ترجیمانی ہو سکے جہاں احتساب کو موثر بنایا جا سکے اور اقتدار کے غلط اقدامات پر گرفت کی جاسکے۔ بیرونی طاقتیں وزن بیت کے لیے جمہوریت کی باتیں کرتی ہیں لیکن وہ دوسرے ممالک کو اپنے قابو میں کرنے اور ناقابل تلافی نقصان پہنچانے کے لیے ایسے ہی نظام کو پسند کرتی ہیں جن میں ایک فروع واحد سے من مانی کر سکتیں اور اس کے گرد گھرا تنگ کر کے اپنے مقاصد حاصل کر لیں۔

اس میں کوئی شبہ نہیں کہ نام نہاد جمہوری ادوار میں بھی عملاً فردوادھ کی سیاست ہی کا دور دورہ تھا۔ رہی فوجی حکومت، تو وہ تو نام ہی ایک فرد کے ہاتھوں میں اقتدار کے مرکوز ہونے کا ہے۔ پھر موجودہ حکومت پر جس طرح بیرونی اداروں سے متعلق ٹیکوکری میں اور بیرونی روایات رکھنے والی این جی او ز کے کارپرداز اثر انداز ہیں اس نے سارے حفاظتی بندوقوں دیے ہیں اور صاف نظر آ رہا ہے کہ اگر قوم کے اجتماعی ضمیر نے بروقت گرفت نہ

کی اور عوام اپنی آزادی، نظریاتی شخص اور معاشی اور سیاسی خود مختاری (sovereignty) کے لیے بروقت سینہ پر نہ ہوئے اور گوگو، مسلسل پسپائی اور بیرونی مطالبات پر سرگوں ہونے کا بھی سلسلہ چلتا رہا تو قوم و ملک کا مستقل حکومی اور آزادی اور سلامتی سے محرومی کی ذلت سے بچنا مشکل ہو جائے گا۔

آج قوم ایک نازک اور فیصلہ کن موڑ پر کھڑی ہے اور کیفیت یہ ہے کہ ایک طرف قرضوں کی غلامی، سیاسی فیصلے کے حق سے دست برداری اور بالآخر ذلت اور حکومی کی دلدل ہے تو دوسرا طرف جرأت، قربانی اور جہاد مسلسل کا راستہ جو کاموں سے بھرا ہے مگر یہی وہ واحد راستہ ہے جس کے ذریعے ایمان، آزادی اور عزت کی خفانت حاصل ہو سکے۔ اس کے لیے فرست ایمانی کے ساتھ جرأت رندانہ اور جان کی بازی لگا دینے کا جذبہ درکار ہے۔ یہ جاں گسل جدوجہد کا راستہ ہے جو معاشی میدان میں ایک ایسی انقلابی حکمت عملی کا تقاضا کرتا ہے جو لگے بندھے اور پٹے ہوئے راستے سے یکسر مختلف ہو، اور جس کے نتیجے میں قوم اپنی آزادی اور خود احصاری کو دوبارہ حاصل کر سکے، ہم خود اپنی قسم کے مالک اور اپنے فیصلوں کے مختار ہو سکیں اور پاکستان اس منزل اور مشن کو حاصل کرنے کے لیے پھر اس جادہ مستقیم پر گام زن ہو سکے جس کے لیے لاکھوں انسانوں نے اپنی جان، مال اور آبرو کی قربانی دے کر، انگریز اور ہندو دنوں کی چالوں کو ناکام بنا کر یہ آزاد اسلامی ملک قائم کیا تھا۔ آج پھر ایسے ہی جرأت مندانہ انقلابی اور مبنی بر حکمت اقدام کی ضرورت ہے جو آزادی، نظریاتی شخص اور باعزت زندگی کا خامن ہو سکے۔ اس کے لیے قوم کو اعتماد میں لینا ہوگا، اس کے جذبہ ایمانی کو متحرک کرنا ہوگا، ہر سطح پر قربانیوں کے لیے تیار ہونا ہوگا، باطل کی قوتوں سے سمجھوتے کے بجائے ان سے مقابلے کا راستہ اختیار کرنا ہوگا، اور اس عزم اور داعیے کے لیے حالات سے نہ رہ آزمہ ہونا پڑے گا:

یا تن رسد بہ جانا، یا جاں زتن بر آید

بحالی معيشت کا حکومتی پروگرام: فوجی حکومت کے بارے میں ہمیں کبھی ایک لمحے کے لیے بھی یہ خوش گمانی نہیں ہوئی کہ یہ ملک کے گھمبیر معاشی اور اجتماعی مسائل کو حل کر سکتی ہے۔ یہ گذشتہ پندرہ سال میں بر اقتدار رہنے والی سیاسی قیادتوں کی غلط کاریوں اور بد اعمالیوں کی سزا تھی کہ ۱۱۲ اکتوبر ۱۹۹۹ء کو قوم کو فوجی انقلاب کا منہ دیکھنا پڑا۔ قوم کے بھی خواہوں نے اسی وقت کہہ دیا تھا کہ فوجی حکومت ہمارے مسائل کا حل نہیں اور جنرل پرویز مشرف کو جلد از جلد ضروری انتخابی اصلاحات اور ملک لوٹنے والوں کا فوری احتساب کر کے اقتدار عوام کے حقیقی نمایندوں کی طرف منتقل کر دینا چاہیے۔ عدالت عالیہ نے بھی حالات کی مجبوری کے تحت فوجی حکمرانوں کو اس کام کو انجام دینے کے لیے مہمات دی لیکن فوجی قیادت نے اپنی اصل ذمہ داری کو پورا کرنے کے بجائے اپنے ذمہ بزعم خود ایسے کام لے لیے جن کی نہ وہ صلاحیت رکھتے تھے اور نہ قوم ان پر

اس بارے میں کوئی اعتماد کر سکتی ہے۔ ان کی او لین ذمہ داری ملک کا دفاع ہے اور وہ آہستہ آہستہ ایسے جال میں پھنسنے پلے جا رہے ہیں کہ خود دفاع وطن کے کام کے لیے ان کی صلاحیت اور اہلیت محروم ہو رہی ہے۔

معیشت کے لیے ۱۷ اکتوبر ۱۹۹۹ء اور پھر ۱۵ دسمبر ۱۹۹۹ء کو جو ایجمنڈا اور پروگرام جزل مشرف صاحب نے پیش فرمایا اور مرکز اور صوبوں میں جس قسم کے افراد پر مشتمل اپنی ٹیم کا اعلان کیا اس نے قوم اور اس کے سوچنے سمجھنے والے عناصر کو بری طرح مایوس کیا۔ قوم نے پھر بھی انھیں موقع دیا لیکن ان سولہ میںیوں میں جون تنگ سامنے آئے ہیں اور جن خطرات کی لپیٹ میں ملک آ گیا ہے وہ ہوش ربا ہیں۔ جتنے بھی دعوے موجودہ حکومت اور اس کے کارپروڈاوزوں نے کیے وہ سب خالی خولی نظرے ثابت ہوئے۔ عملًا وہی پرانی ڈگر ہے جس پر کام جاری ہے، وہی قرضوں کی سیاست اور عالمی اداروں کی چاکری ہے جس پر نظام معیشت چل رہا ہے۔ نہ بے لگ اور شفاف احتساب کے کوئی آثار بیں اور نہ معیشت کی بحالی اور خود انحصاری کا کوئی نشان۔

۱۵ دسمبر ۱۹۹۹ء کے معاشری بھالی کے پروگرام اور پھر غربت میں کمی کی حکمت عملی کے ایجمنڈے کا پہلا نکتہ یہ تھا کہ تجارتی شعبے میں بے اعتمادی کا جو طوفان پا ہے اور جس کے پیدا کرنے میں سب سے بڑا دخل روز رو ز بد لئے والی پالیسیاں اور غیر ملکی کرنی حسابات کو مخدود کرنے جیسا اقدام تھا، اس پر تابو پایا جائے گا اور معاشری اعتماد کو بحال کیا جائے گا۔ دوسرا نکتہ یہ تھا کہ بیرونی سرمایہ کاروں کو خائف کرنے اور مقدمات میں ال جھانے کا سلسلہ ختم ہو گا اور ملک کو سرمایہ کاری کے لیے ایک درست اور محفوظ ملک کا درجہ دیا جائے گا۔ تیسرا مرکزی ہدف یہ بیان کیا گیا تھا کہ ملک کو قرضوں کے جال سے نکالنے اور خود انحصاری کی راہ پر لگانے کو او لین اہمیت دی جائے گی۔ چوتھی بات یہ تھی کہ عام آدمی کی بہبود اور اس کے رہن سہن پر معاشری اقدامات کے اثرات کو سب سے پہلے ملوظ رکھا جائے گا۔ پانچواں نکتہ تھا کہ نج کاری کے عمل کو تیزی سے بروے کار لایا جائے گا۔

زراعت، نیز چھوٹی اور سطحی کی صنعت کی ترقی اور صنعتی مال کاری (industrial finance) کے نظام کو موثر اور شفاف بنانا بھی پیش نظر تھا۔ اس کے علاوہ: ۱- یہاں صنعتوں کے لیے ایک کارپوریشن کا قیام اور ٹیکس کے نظام کی ایسی اصلاح کہ کرپشن ڈور ہو سکے اور ضابطہ بندی کے قانونی احکامات (SRO) کا غلط استعمال یک قلم رو کا جاسکے، ۲- سیل ٹیکس کا نفاذ اور اسے آسان بنایا جائے، ۳- چھوٹ (rebate) کی بروقت واپسی اور مالی مقدمات کو جلد نہ نہ کا نظام فوری طور پر نافذ کیا جائے، ۴- گیس اور پٹرولیم کے شعبوں کی ترقی اور ان شعبوں کے لیے سرمایہ کاری کا حصول، ۵- انفارمیشن ٹکنالوجی کی فوری اور ملک گیر ترقی اور پورے ملک میں معیشت کی دستاویز بندی (documentation) کا انتہام، ۶- غربت کے خاتمے کے لیے ایک ملک گیر پروگرام پر عمل جس کے لیے ملکی اور بیرونی دونوں وسائل استعمال کیے جائیں گے اور پہلے سال ہی ۱۳۰ ارب

روپے سے کئی ہزار پر اجیکٹ شروع کیے جائیں گے جو ۵ لاکھ افراد کو روزگار فراہم کریں گے۔ یہ مخصوصاً خسارے اور تجارتی خسارے کو کم کیا جائے گا اور مجموعی قومی پیداوار میں اضافے کو ۸.۳ فی صد کی سطح پر لایا جائے گا۔

اس کے علاوہ یہ ضمانت بھی دی گئی کہ سپریم کورٹ کے شریعت نئی کے فیصلے کے مطابق ملک کی داخلی معیشت کو ۳۰ جون ۲۰۰۱ء تک سود سے پاک کر دیا جائے گا۔

معیشت کی موجودہ صورت حال: اس معاشی پیچ کو ”پاکستان ساختہ پروگرام“ کہا گیا تھا اور یقین دلایا گیا تھا کہ فوج کے مانیشنگ نظام کے تحت اس پر سرعت سے عمل ہوگا۔ لیکن سال سوا سال کی کارکردگی کی روشنی میں ہم یہ کہنے پر مجبور ہیں کہ اس حکومت کے وعدوں اور دعووں کا بھی وہی حال ہے جو ماضی کی حکومتوں کا رہا ہے۔ معاشی اعتاد مزید محروم ہوا ہے اور مسلسل ٹوٹ پھوٹ کا شکار ہے۔ بیرونی سرمایہ کاری میں اور بھی کمی ہو گئی ہے بلکہ اب تو ملک سے سرمایہ تیزی کے ساتھ باہر جا رہا ہے اور عملاً معموس بہاؤ (reverse flow) کی کیفیت ہے۔ برآمدات اور درآمدات کا عدم توازن ۸۰۰ ملین ڈالر سے بڑھ کر ۷۱۔ بلین ڈالر پر پہنچ گیا ہے اور اگر ۵.۲ سے ۳ بلین ڈالر قرضوں اور سود کی واجب الادارہ کو شامل کر لیا جائے تو مبادلہ خارجہ کا فرق ۶ بلین ڈالر کی خبراً رہا ہے۔ بے روزگاری میں اضافہ ہوا ہے اور ہر سال جتنے افراد لیبر فورس میں شامل ہو رہے ہیں ان کا بھی ۵۰ فی صد روزگار سے محروم ہے۔ ساری کپڑ و ہٹکر کے باوجود پہلے ۷ مہینوں میں ریونیو مطلوبہ رقم سے ۱۱۳ ارب روپے کم ہیں جس کے معنی یہ ہیں کہ بجٹ کا خسارہ کم ہونے میں نہیں آ رہا حالانکہ ترقیاتی بجٹ میں نمایاں کمی کی جا پچکی ہے۔

قیمتیں برابر بڑھ رہی ہیں اور بھی، تیل، پٹرولیم کی قیمتوں میں اس زمانے میں چار بار اضافہ کیا گیا ہے جس کا کوئی تعلق عالمی منڈی کی قیمتوں سے نہیں۔ روپے کی بیرونی تدریب ابر کم ہو رہی ہے جس میں اس زمانے میں ۲۰ فی صد سے زیادہ کمی واقع ہو گئی ہے اور مزید کے خطرات سر پر منڈلا رہے ہیں۔ کاروبار مسلسل مندے کا شکار ہیں اور روزگار کے موقع کم سے کم ہوتے جا رہے ہیں۔ انفارمیشن ٹکنالوژی کے میدان کے علاوہ کہیں کوئی ثابت سرگرمی نظر نہیں آ رہی۔ قدرت کے کرم اور گندم اور کپاس کی فصل کے بہتر ہو جانے سے زرعی پیداوار اچھی ہو رہی ہے مگر گنے کی پیداوار کی کمی کا اثر چین کی فراہمی پر پڑا ہے۔ پھر بھی مجموعی قومی پیداوار میں اضافے کی متوقع شرح کو ۸.۳ فی صد سے کم کر کے ۵.۲ فی صد کیا گیا ہے۔ اسی طرح برآمدات میں متوقع اضافہ رونما نہیں ہوا اور صفتی پیداوار خصوصیت سے بڑی صنعتوں کی پیداوار میں اضافہ برائے نامہ ہی رہا ہے۔

سب سے تشویش ناک پہلو غربت میں اضافہ ہے جو پچھلے دس سال میں تقریباً دگنی ہو گئی ہے۔ آبادی میں غربت کے شکنے میں گرفتار لوگوں کا تناسب ۷۴ فیصد سے بڑھ کر ۳۶ فیصد اور ایک اندازے کے مطابق آبادی کے ۴۰ فیصد تک پہنچ گیا ہے۔ ضروری اشیا کی قیمتوں میں اضافے کا رجحان ہے۔ عمومی شرح افرادی زر جو گذشتہ سال ۵۰.۳ فیصد قرار دی گئی تھی، اس سال ۶ اور ۷ فیصد تک پہنچ جائے گی اور اس کی بڑی وجہ میں کے تیل، گیس، پٹرول اور بجلی کے نرخوں میں بار بار اضافہ اور ان کے نتیجے میں پیداواری لاگت میں اضافے کے باعث پیشہ اشیا کی قیمتوں میں اضافہ ہے۔ تعلیم اور صحت کا بجٹ متوقع ہدف کا نصف رہ گیا ہے۔ نج کاری کا عمل محظل ہے، اسٹاک اپکچھ میں کساد بازاری ہے، بنکوں کے غیر متحرک (non-performing) کھاتوں میں اضافہ ہو رہا ہے اور چند ارب کے ڈوبے ہوئے قرضوں کی وصولی کے باوجود بحیثیت مجموعی ڈینالٹ کی رقم میں کمی نہیں اضافہ ہوا ہے، جب کہ تمام سرکاری بنک نقصان میں جا رہے ہیں اور قبل ذکر تعداد میں شاخیں بند اور ملازمین کو فارغ کر رہے ہیں۔ اسٹیٹ بنک نے جو سالانہ روپورٹ ۱۹۹۹-۲۰۰۰ء کی معاشی حالت کے بارے میں جاری کی ہے اور جو سہ ماہی روپورٹ میں حکومت کو پیش کی ہیں، ان سے صاف ظاہر ہوتا ہے کہ اس حکومت کی کارکردگی بھی ماضی کی حکومتوں کی طرح سخت مایوس کن ہے اور اس کے بھی دعووں اور وعدوں کا وہی حال ہے کہ:

جام مے توہہ شکن، اور توہہ میری جام شکن  
دُور تک ڈھیر ہے ٹوٹے ہوئے پیانوں کا

### درپیش بڑے اقتصادی چیلنج

اقتصادی زیبوں کا حالی: اسٹیٹ بنک آف پاکستان اور اس کے گورنر ڈاکٹر عزیز حسین نے اسٹیبلشمنٹ کا رکن ہوتے ہوئے بھی، ایک حد تک معاشی حقوق کو ظاہر کرنے اور قومی سطح پر مکالمے اور بحث و مذاکرے کا راستہ اختیار کیا ہے جو لاائق تحسین ہے۔ وزیر خزانہ اور خود گورنر اسٹیٹ بنک ایک حصے تک تو بیرونی دباؤ کا انکار کرتے رہے لیکن اب دونوں نے کھل کر اعتراض کر لیا ہے کہ ملک و رلہ بنک اور آئی ایم ایف کے ایجاد کے پر عمل درآمد کے لیے مجبور ہے۔ یہ بات اپنی جگہ درست ہے کہ آج کے معاشی بگاڑ کی ساری ذمہ داری موجودہ حکومت پر نہیں ڈالی جاسکتی اور اسے اکتوبر ۹۹ء میں بڑے خراب حالات ورثے میں ملے گری یہ بھی ایک حقیقت ہے کہ یہ حکومت اور اس کی معاشی ٹیم سارے بلند بانگ دعووں کے باوجود کوئی نئی حکمت عملی وضع کرنے اور ملک کو خود انحصاری کی راہ پر ڈالنے میں ماضی کی قیادتوں کی طرح ناکام رہی ہے اور

اس کے فکر و عزم کا تجویز کیا جائے تو ڈورڈور کسی نے آغاز کا امکان نظر نہیں آتا۔ گورنر اسٹیٹ بنک نے اپنی ۱۹ جنوری ۲۰۰۱ء کی تقریر میں جس کا متن روزنامہ جنگ لندن میں ۶، ۷ اور ۸ فروری ۲۰۰۱ء میں شائع ہوا ہے۔ اس بات کا اعتراف کیا ہے کہ:

بڑھتی ہوئی غربت اور بے روزگاری، بیرونی اور مقامی قرضوں کا بوجھ مالیاتی خسارے میں اضافے اور سرمایہ کاری میں کمی۔۔۔ یہ وہ بڑے اقتصادی چیز ہیں جن سے پاکستان اس وقت دوچار ہے۔

انھوں نے اعتراف کیا ہے اور اس سوال کا جواب دینے کی کوشش کی ہے کہ:

گذشتہ پندرہ مہینوں میں حالات میں وہ بہتری پیدا کیوں نہیں ہوئی جس کی توقع کی جا رہی تھی۔

گذشتہ دس سال کے دگر گوں حالات کا جائزہ لے کر انھوں نے بجا طور پر سب سے بنیادی مسئلے کی نشان دہی کی ہے کہ:

ہمیں اب یہ فیصلہ کرنا ہے کہ ہم کن لوگوں کی توقعات کی بات کر رہے ہیں۔ بیرونی ملکوں خصوصاً بین الاقوامی اداروں میں پاکستان کی ساکھ کو کوئی پذیرائی حاصل نہیں ہے۔ اس طرح اندر وون ملک عام لوگوں میں اس کا اعتناداب تک بحال نہیں ہوا ہے۔ اس سلسلے میں موجودہ حکومت کو ایک پالیسی فیصلہ کرنا ہوگا کہ اسے بین الاقوامی مالیاتی اداروں سے امداد طلب کیے بغیر اپنے مالی وسائل کا انتظام خود کرنا ہے۔۔۔ مختصر یہ کہ اس وقت ملک کو درپیش سب سے زیادہ مشکل مسئلہ بیرونی سیاست کا مسئلہ ہے یعنی موجودہ واجبات سے عہدہ برآ ہونے کی اپیلت۔

موجودہ ٹیم پر ولڈ بیک اور آئی ایم ایف کے طلسم میں گرفتار (بلکہ ”ان کا ایجنسٹ“) ہونے کے الزام پر اپنی ناپسندیدگی کے انہار اور پچھلی حکومتوں کے بھی اس گناہ میں برابر کے شریک ہونے کا بجا طور پر الزام لگانے کے بعد بڑے بھیانک انداز میں ڈیفالٹ کے خطرات سے خوف زدہ کیا گیا ہے: ”کہ اس سے دوسرے ممالک پی آئی اے کے جہازوں پر قبضہ کر لیں گے اور جمیع طور پر آبادی کے مصائب میں اضافہ ہو گا“۔ اسے بیرونی مالیاتی اداروں کی تمام شرائط کو منظور کرنے کی وجہ جواز کے طور پر پیش کیا گیا ہے اور اعتراف کیا گیا ہے کہ ”ہم ان تمام کوتا ہیوں کی ایک ساتھ تلافی کرنے پر مجبور تھے جو ماضی میں ہم سے سرزد ہوئیں، اور اسی وجہ سے ان اداروں کی وہ تمام شرائط جو پالیسی یا معاشی ساخت (structures) سے متعلق ہیں، ہم کو قبول کرنی پڑ رہی ہیں“۔

گورنر اسٹیٹ بنک نے موجودہ حکومت کے پالیسی اقدامات کا دفاع کیا ہے، مطلوبہ تائج برآمد نہ ہونے کا اعتراف بھی کیا ہے اور اس کے کچھ اسباب بھی گوائے ہیں۔ ہم ان کے اس جذبے کی قدر کرتے ہیں

کے انہوں نے دوسروں کی طرح بحث مباحثے سے گریز کا رو یہ اختیار نہیں کیا اور تنخ حقائق کا سامنا کرنے اور ایک حد تک وجوہات بیان کرنے کی کوشش کی ہے۔ بلاشبہ ان کے بیان، اسیٹ بند کی روپرتوں اور چیف ایگزیکٹو اور وزیر خزانہ کے بیانات کے تضادات کے بارے میں بہت سچھ کہا جاسکتا ہے، نیز ان ہدایات اور اعلانات کی بھی ایک طویل فہرست پیش کی جاسکتی ہے جن پر کوئی عمل نہیں ہوا یا عمل ہوا تو ان کے برعکس ہوا، لیکن ہم اس بحث سے اجتناب کرتے ہوئے صرف مرکزی ایشوز پر کلام کرنا چاہتے ہیں تاکہ خرابی کی اصل جڑ پر توجہ مرکوز کی جاسکے۔

ملکی مفاد کے منافی معاشی پالیسی: پاکستان کے معاشی مسائل اور ایک کے بعد دوسرے اور پہلے سے بڑے بھرمان کے رونما ہونے کی سب سے بڑی وجہ یہ ہے کہ ہماری معاشی پالیسیاں اور ترجیحات ملک کے نظر یہ اور ملک کے عوام کی اصل ضرورتوں کو سامنے رکھ کر مرتب نہیں کی گئیں بلکہ مخصوص مفادات کے تحفظ اور مغربی استعمار کے عالمی پروگرام اور ایجنسیز کی شعوری اور غیر شعوری تکمیل ہی ان کا ہدف رہا ہے۔ جب سے ہماری معاشی منصوبہ بندی میں ہاروڑ گروپ اور بیرونی امداد کی ایجنسیوں کو عمل دخل حاصل ہوا ہے، ہماری معاشی حکمت عملی کا رخ بدلتا گیا۔

معاشی آزادی اور صحت مند منڈی کے نظام کے ہم بھی قائل ہیں لیکن مغرب کے سرمایہ دارانہ نظام نے جس طرح ہمیں اپنی گرفت میں لے لیا ہے اور لبرلائی زیشن اور گلوبلائزیشن کے نام پر جس طرح عالمی سامراجی اداروں، کارپوریشنوں اور حکومتوں کی گرفت ہم پر مضبوط ہو رہی ہے، اس سے صرف نظر کر کے حقیقی اقتصادی چیلنج کو سمجھنا ناممکن ہے۔ آج کے معاشی پالیسی ساز ہوں یا ماضی کے کارپرداز سب نے بیرونی قرضوں کے سہارے معاشی ترقی کو اصل ہدف گردانا اور خود معاشی ترقی کے اس کرم خورده اور تباہ کن تصور قبول کر لیا جس کا اصل مقصد تیری دنیا کے ممالک کو عالمی سرمایہ داری کے معاشی جاہ میں پھنسانا تھا، انھیں معاشی خوش حالی اور معاشی قوت فراہم کرنا نہیں تھا۔

یہ اسی غلط حکمت عملی کا نتیجہ ہے کہ انسانی اور مادی وسائل سے مالا مال ہونے کے باوجود پاکستان میں آج چار سے پانچ کروڑ انسان غربت کا شکار ہیں اور گذشتہ ۱۱ سال میں یہ تعداد دو گنی ہو گئی ہے۔ زراعت مسلسل بے توہینی کا شکار ہے حالانکہ آبادی کے ۷۰ فیصد کا اسی پر انحصار ہے اور ۱۱ میں سے ۹ صنعتیں جو بلکہ برا آمدات کا دوہنائی فراہم کر رہی ہیں زراعت ہی کی پیداوار پر مختص ہیں۔ جو بھی صنعتی ترقی ۱۹۸۰ء تک حاصل ہوئی تھی اسے برقرار رکھنا بھی مشکل ہو رہا ہے اور خاص طور پر گذشتہ پندرہ سال تو عملًا صنعتوں میں کسی کے سال ہیں۔ اس دوران میں صنعت کا کردار کم ہوا ہے۔ اسی طرح چھوٹی صنعت جو زراعت کے بعد

سب سے زیادہ روزگار فراہم کر رہی ہے وہ پالیسی سازی میں سب سے زیادہ غیر اہم ہے۔ انتظامی مصارف برابر بڑھ رہے ہیں اور ترقیاتی پراجیکٹ مغض بیرونی قرضے حاصل کرنے کے لیے بنائے جاتے ہیں، بلکہ اس کے کوہ ملک کے لیے مفید اور ضروری ہیں یا نہیں۔

قرضوں کا بڑھتا ہوا بوجہ ۱۹۸۰ء میں کل بجٹ ۲۰۰ ارب روپے تھا۔ یہ اب بڑھ کر ۲۰۰ ارب پر پہنچ گیا ہے لیکن اس میں ترقیاتی بجٹ اور سماجی خدمات کے بجٹ کا حصہ کم سے کم تر ہوتا جا رہا ہے۔ قرضوں پر سود کی ادا گی، فوجی اخراجات اور انتظامی مصارف سارے بجٹ کو چاٹ جاتے ہیں اور غیر پیداواری مصارف کے لیے بھی قرض لینا پڑتے ہیں۔ قرض کا بازار اس طرح گرم ہے کہ عقل جیان رہ جاتی ہے کہ یہ قیادتیں کس طرح ملک کو مسائل و مصائب کی دلدل میں دھکیلی رہی ہیں اور دھکیل رہی ہیں۔ ستم یہ ہے کہ ہر نئے قرض کے حصول پر شادیاں بجائے جاتے ہیں۔

ملکی اور بیرونی قرضوں کا کیا رخ رہا ہے اس کا اندازہ ان اعداد و شمار سے کیجیے:

سال	بیرونی قرض	اندرونی قرض
۷۷-۷۸ء	۶ بلین ڈالر	۵.۵ بلین روپے
۸۸-۸۷ء	۳۱ بلین ڈالر	۲۷ بلین روپے
(دو سال بعد)	(دو گنے سے زیادہ اضافہ)	(۵۰ گنا اضافہ)
۹۹-۹۸ء	۳۰ بلین ڈالر	۱۲۰۰ بلین روپے
(ڈھائی گنا اضافہ)	(پانچ گنا اضافہ)	
۲۰۰۰ء	۳۸ بلین ڈالر	۱۳۰۰ بلین روپے

سود اور قرض کی ادا گی کی سالانہ قحط اب ۲۶۵ ارب روپے سے متجاوز ہے جو بجٹ کی کل آمدنی کا ۵۲ فیصد ہے۔ سالانہ زر مبادلہ کی شکل میں ادا گی کے لیے ۵.۳ ارب ڈالر کارہیں جس میں اگر ۱.۵ ارب ڈالر کے تباری خارروں کو بھی شامل کر دیا جائے تو صرف بیرونی خارے کو پورا کرنے کے لیے سالانہ ۱.۵ ارب ڈالر کی ضرورت ہے اور اگر یہ رقم سود پر قرض کی شکل میں حاصل کی جائے تو ہر سال قرض کے بوجھ میں مزید اضافہ ہو گا۔ واضح رہے کہ ۳۸ بلین ڈالر کا بیرونی قرضہ بھی اسی طرح وجود میں آیا ہے کہ پچھلے قرض اور سودا دادا کرنے کے لیے نئے قرض لینے پڑے ہیں۔ ۷۷-۷۸ء سے اب تک ۱۳۰ ارب ڈالر سے زیادہ ادا کرنے کے بعد یہ قرض ۳۸ بلین ڈالر ہے جو آئندہ سال ۳۲ بلین ڈالر بن جائے گا۔

اس کے برعکس اگر جائزہ لیا جائے کہ ملک میں ان منصوبوں کے نتیجے میں جن پر قرضے لیے گئے ہیں

حقیقی اثاثوں (assets) کا کتنا اضافہ ہوا ہے تو محتاط اندازے کے مطابق حقیقی اضافہ صرف ۵ ارب ڈالر سے زیادہ نہیں۔ گویا ۷ ارب ڈالر کے بوجھ کے عوض ۵ ارب ڈالر کے اٹاٹے وجود میں آئے ہیں۔ باقی تمام تنخوا ہوں، کمیشنوں، غبن یا قرض دینے والے ملکوں کے افراد اور اداروں ہی کی جیبوں میں کیا، جب کہ قرض کے اس پہاڑتے ہر پاکستانی سک رہا ہے۔

ورلڈ بینک اور آئی ایم ایف کی حکمت عملی: ورلڈ بینک اور آئی ایم ایف کی ترقیاتی حکمت عملی اپنی اساس میں خرابی رکھتی ہے۔ اس کا ہدف قرض حاصل کرنے والے ممالک کی معاشی ترقی اور خوش حالی نہیں بلکہ قرض دینے والے ملکوں کے مصالح اور قرض لینے والے شعبوں میں استحکام کے نام پر انھیں عالمی منڈیوں کا دست گگر بنانا ہے۔ یہ ترقیاتی ترجیحات اور سماجی فلاح کے نظام کو مسخ کر دیتا ہے۔ اس وقت گورنر اسٹیٹ بینک اور وزیر خزانہ سے لے کر میں الاقوامی ماہرین تک سب یہی کہہ رہے ہیں کہ پاکستان کا اصل مسئلہ بیرونی سیالیت (foreign liquidity) ہے حالانکہ اصل مسئلہ پیداوار کی کمی اور معیشت میں کسداد بازاری ہے۔ جب تک پیداوار میں اضافہ نہ ہو، براہمکرنے کے لیے وافر مال موجود ہو اس میں اتنا تنویر، اعلیٰ معیار اور میں الاقوامی مارکیٹ سے مناسبت نہ ہو اور شرح پیداوار اتنی نہ ہو کہ محض شرح مبادلہ کی بار بار کی تخفیف (devaluation) سے برآمدات کو نہیں بڑھایا جاسکتا۔ ہم پندرہ سال سے اس سراب کا تعاقب کر رہے ہیں اور ہمارا حال اس پیاس سے شخص کا سا ہے جو سمندری پانی سے پیاس بھجا رہا ہو جو ہر جر عمدہ آب کے بعد اور بڑھ جاتی ہے۔

بحث کا خسارہ اور بیرونی ادائیگیوں کا توازن سب اہم ہیں لیکن سب سے اہم چیز شرح پیداوار پیداوار کے لیے صحیح اشیا کا انتخاب اور ان کا معیار ہے۔ اس کے ساتھ ہی پیداواری صلاحیت میں اضافہ اور صنعتی بنیاد کا استحکام روزگار کے موقع کی فراہمی اور اجرتوں کا منصفانہ نظام، تقسیم دولت کا موثر انتظام اور انسانی صلاحیتوں کی ترقی اور مطلوبہ مہارتوں (skills) کی فراہمی سب کی اپنی اہمیت ہے۔ آج اس بات کا اعتراض ورلڈ بینک کے سابق سرکرده افراد سے لے کر آزاد معاشی ماہرین اور مختلف ممالک کی سیاسی قیادتیں کر رہی ہیں کہ ورلڈ بینک کی شرائط (conditionalities) نے ترقی پذیر ممالک کی معیشتیں کوتباہ کر دیا ہے اور عام انسانوں کو معاشی زبوں حالی کے سوا کوئی تحفہ نہیں دیا ہے۔ افریقہ اور جنوبی امریکہ کے لوگ کھلی بغافت پر اتر آئے ہیں اور سیئیں، واشنگٹن، پرائگ اور ڈالی ووس کے عوامی مظاہرے اس کا منہ بولتا ثبوت ہیں۔

معاشی مسئلے کی جڑ: موجودہ حکومت کی سب سے بڑی ناکامی یہی ہے کہ وہ معاشی مسئلے کی جڑ کو سمجھنے میں ناکام رہی ہے۔ ہمارا اصل مسئلہ وہ ہے ہی نہیں جس سے آئی ایم ایف کی شرائط تعریض کرتی ہیں۔

ہمارا اصل مسئلہ معیشت میں کساد بازاری سرمایہ کاری میں کئی پیداوار میں جمود اور ملک میں غربت اور بے روزگاری ہے۔ گلوبلائزیشن ہمارا مسئلہ نہیں بلکہ ہمارے مسائل کا سبب ہے۔ موجودہ حکومت نے بھی معیشت میں اعتماد اور پیدا آوری عمل کو تحرک کرنے کے لیے کوئی قابل ذکر کام نہیں کیا۔ کرپشن کا خاتمہ بہت ضروری ہے مگر جس طرح معیشت کے میدان میں خوف اور بے اعتمادی کی فضاضروان چڑھائی گئی اس میں کساد بازاری کے سوا کوئی اور حالت رونما نہیں ہو سکتی۔ ٹکیں کلچر بہت اہم ہے مگر تجارت کو خوف و ہراس کے ذریعے مندی کا شکار کر کے ٹکیں کی آمدنی میں اضافے کی توقع خام خیالی ہے۔ معیشت کی دستاویز بندی بھی مفید ہے گر اس کا یہ طریقہ نہیں کہ پوری تجارتی برادری سے مجاز آرائی کی جائے۔ ٹکیں کلچر کا اگر ایک اہم پہلو یہ ہے کہ ہر صاحب حیثیت فرد ٹکیں دے تو وہیں یہ بھی ضروری ہے کہ ٹکیں منصفانہ ہوں، حکومت ٹکیں کی آمدنی شفاف طریقے پر لوگوں کی ضروریات پوری کرنے کے لیے استعمال کر رہی ہو، اور ٹکیں دینے والوں کو قانونی تحفظ اور سماجی مرتبہ حاصل ہو۔ امریکہ، برطانیہ اور دوسرے مغربی ممالک میں قانون کے تحت ٹکیں ادا کرنے والوں کے حقوق کا بھی اسی طرح تعین اور تحفظ ہوتا ہے جس طرح ٹکیں کے مطالبات کا۔ لیکن موجودہ حکومت نے محض ڈنڈے کے زور پر ٹکیں کے نظام کو بدلنے کی کوشش کر کے معاشری اعتماد کو محروم اور تجارتی فضا کو بھی مکمل را اور مسموم کر دیا ہے۔ ان حالات میں سرمایہ کاری کیسے ممکن ہے؟ یہ حالات تو سرمایہ کے فرار اور انخلا ہی کا باعث ہو سکتے ہیں اور یہی ہو رہا ہے۔ معیشت ٹھہر گئی ہے اور اس میں زندگی اور حرارت کے کوئی آثار نظر نہیں آ رہے۔

### اقتصادی مسائل کا حل

سوال یہ ہے کہ پاکستان کو درپیش اقتصادی چیلنج کا کس طرح مقابلہ کیا جاسکتا ہے؟  
**غلط معاشری حکومت عملی کا اعتراف:** سب سے پہلے غلط معاشری حکومت عملی کا اعتراف اور اس سے نجات ضروری ہے۔ اور یہ کام موجودہ معاشری ٹیم کے ہاتھوں ممکن نہیں ہے۔ اس کا وژن، اس کا تجربہ و صلاحیت، اس کے مفادات سب اس حکومت عملی کے اسیہ ہیں جس نے ہمیں تباہی کے اس غارتک پہنچایا ہے۔ یہ کام ایک نئی قیادت اور ایک نئی ٹیم ہی انجام دے سکتی ہے۔ یہ ٹیم ایسے لوگوں پر مشتمل ہونی چاہیے جن کا عوام سے گہرا رابطہ ہو جوان میں سے ہو، ان کے درمیان زندگی گزارتی اور ان کے مسائل، مشکلات، عزم اور ترجیحات سے واقف ہو اور عوام کے سامنے جواب دہ بھی ہو۔ درآمد شدہ ماہرین یہ کام انجام نہیں دے سکتے۔ اس کے لیے نظام حکومت بھی وہ ہونا چاہیے جو جمہوری اقدار اور اصولوں کا پابند ہو، جو حقیقی مشاورت کے ذریعے فیصلے کرے اور پالیسیاں اور قوانین بنائے۔

**معاشری ترقی کا صحیح تصور:** دوسری بنیادی چیز معاشری ترقی اور استحکام کا صحیح تصور ہے۔

سرمایہ دارانہ ممالک کی نقلی اور ان کی کمی پر کمی بھانا کوئی ترقی نہیں۔ ترقی وہی معتبر ہے جس کے نتیجے میں ملک کے وسائل کا موثر استعمال ہو، خود انحصاری کی بنیاد پر ملک اس لائق بننے کے غربت کا خاتمه ہو سکے، پیداوار بڑھائی جاسکے، روزگار کے موقع فراہم ہوں، معیار زندگی اور معیار اخلاق میں اضافہ ہو اور معاشری جدوجہد کے ثمرات سے معاشرے کے تمام افراد بہرہ ور ہو سکیں۔ اس کے لیے بالکل نئے وژن اور نئی ترجیحات کی ضرورت ہے اور ان میں پہلی اور سب سے اہم بات یرومنی قرضوں سے نجات اور اندر وون ملک سودی معيشت سے مکمل گلوغلاصی ہے۔

**موجودہ استحصالی نظام کا خاتمه:** حکومت کو ایک واضح قانون کے ذریعے اس استحصالی نظام کو ختم کرنا ہوگا۔ یہی راستہ خود انحصاری کی طرف لے جاسکتا ہے۔ تبدیلی کے ذور کے مسائل ہوں گے اور ان کا مردانہ وار مقابلہ ہی ترقی و استحکام کا راستہ ہے۔ پریم کورٹ کے فیصلے کے مطابق سود کا خاتمه اس سمت میں ایک اہم قدم ہے لیکن حکومت نے اس سلسلے میں مجرمانہ غفلت کا ارتکاب کیا ہے۔ یہ فیصلہ دسمبر ۱۹۹۹ء میں آیا تھا اور آج تک نہ اسٹیٹ بینک کی سربراہی میں قائم ہونے والے کمیشن کی روپورٹ آئی ہے اور نہ وزارت مالیات اور وزارت قانون کی ٹاسک فورسز کی روپورٹیں۔ قوم کو تیار کرنے کے لیے نئے مالیاتی آلات (instruments) کی تشییر و تعلیم، تبادل قوانین کے مسودوں کی اشاعت کہ ان پر بحث و گفتگو ہو سکے، سرکاری اور بینک کاری اداروں کے عملے کی تعلیم و تربیت۔۔۔ کسی سمت میں بھی کوئی قدم نہیں اٹھایا گیا۔ سرکاری اداروں سے متعلق اہم شخصیات اب عدالت سے وضاحتیں حاصل کرنے اور مزید مہلت کی باقی کر رہی ہیں لیکن سوال یہ ہے کہ پچھلے سو سال میں وضاحت طلب کرنے کی زحمت کیوں نہیں کی گئی؟ آخری تاریخ کا انتظار کس خوشی میں کیا جا رہا ہے؟ عدالت نے جن دوسرے اہم اداروں کے قیام کا مشورہ دیا تھا ان کے بارے میں کوئی پیش رفت آج تک کیوں نہیں کی گئی؟ بلکہ ہمیں تو یہ بھی شبہ ہے کہ اس وقت پریم کورٹ میں کوئی شریعت نئی موجود بھی ہے یا نہیں؟ صاف معلوم ہوتا ہے کہ ماضی کی حکومتوں کی طرح یہ حکومت بھی عوام کو اور خود خدا تعالیٰ کو دھوکا دینے کی مجرمانہ کارروائی میں مشغول ہے۔ اس طرح تبدیلی نہیں آ سکتی۔ لیکن یہ بھی ایک حقیقت ہے کہ اب سود پر منی قرضوں کی معيشت کے دن ختم ہو گئے۔ اس خطرناک راستے پر جتنا آگے بڑھیں گے، دلدل میں اور بھی حصتے چلے جائیں گے۔ اس کے علاوہ کوئی اور راستہ ممکن ہی نہیں کہ ایک واضح لکیر کھینچ کر ماضی کے فاسد نظام کا باب ختم کر دیا جائے اور بالکل نئے آغاز کا اہتمام کیا جائے۔ ڈیفالٹ (default) سے ڈرنے والوں کو سمجھنا چاہیے کہ وہ ڈیفالٹ نہیں دیوالیہ ہونے کی طرف جا رہے ہیں۔

**قرضوں کی معافی:** یرومنی قرضوں کے سلسلے میں ڈیفالٹ کا جو خوف ناک نقشہ اسٹیٹ بینک کے

گورنر صاحب نے کھینچا ہے وہ حقیقی سے زیادہ تخیلاتی ہے۔ ہم خود ڈیفالٹ کے حق میں نہیں اور ایک تبدیل حکمت عملی کو قابل عمل سمجھتے ہیں لیکن ڈیفالٹ کو ایسا ہوا کر پیش کرنا بھی صحیح نہیں۔ ۱۹۸۰ء میں جنوبی امریکہ کے ۱۳۳ ممالک نے عملًا ڈیفالٹ کیا اور کوئی آسمان نہیں ٹوٹ پڑا۔ گذشتہ ۲۰ برسوں میں ڈیفالٹ کے خطرے کے پیش نظر ورلڈ بینک اور عالمی مالی اداروں نے ۱۳۰ سے زیادہ قرضوں کی وصولی کے لیے نیا نظام الاوقات دیا ہے۔ آج بھی روں بار بار ڈیفالٹ کر رہا ہے اور عالمی ادارے مذاکرات بھی کر رہے ہیں اور قرض کی معافی کا راستہ بھی اختیار کر رہے ہیں۔ ابھی چند ماہ پہلے ہی ۷-G نے سویت دور کے قرضوں میں سے ۳۸ بلین ڈالر کے نصف کی معافی کی بات کی ہے اور باقی کے لیے ۳۰ سال میں ادا گی کی بات چیت ہو رہی ہے۔ ہم خود ۱۹۷۲ء میں ڈیفالٹ کر چکے ہیں اور اب بھی عملًا بروقت ادا گی نہ کر کے کئی بار چھوٹے موٹے ڈیفالٹ کر چکے ہیں جو مذاکرات کے پس منظر میں چھپ گئے۔ اس وقت دنیا میں قرضوں کے خلاف ایک عالم گیر مہم چل رہی ہے اور ۷-G نے کولون، اندن اور پیرس کی کانفرنسوں میں ۲۱ ملکوں کے ۱۰۰ ملین ڈالر کے قرضے معاف کرنے کا وعدہ بھی کیا ہے۔

قرض دینے والے ملکوں اور اداروں کی جو ذمہ داری ”برے قرض“ (bad loans) دینے اور کرپٹ قیادوں کے تحفظ کے لیے قرض دینے کے باب میں ہے اس سے وہ کیسے بری الذمہ ہو سکتے ہیں۔ قرض کی معافی کے حوالے سے قرض کی ادا گی کی صلاحیت کے سلسلے میں جو معیار زیر بحث ہیں ان سے ہم بھی فائدہ اٹھاسکتے ہیں بشرطیکہ ہم مضبوطی کے ساتھ یہ موقف اختیار کریں کہ:

- ۱- آئندہ کوئی قرض نہیں لیں گے خواہ کسی بھی عنوان سے ہو۔
- ۲- محض قرض لے کر قرض ادا نہیں کریں گے۔

۳- اپنی برآمدات کا ایک خاص فی صد (مثلاً افی صد) قرض کی ادا گی کے لیے مخصوص کرنے کو تیار ہیں، لیکن معقول مهلت کی ایک مدت کے بعد۔

۴- موجودہ قرض کو مجدد کر دیا جائے اور ادا گی کے لیے ۵ سے ۱۰ سال کی مهلت حاصل کی جائے۔ اس کے بعد برآمدات کے ایک خاص تناسب سے ادا گی شروع کی جاسکتی ہے۔

۵- قرض کی معافی کے سلسلے میں جو معیار دوسرے ممالک کے لیے اختیار کیا جا رہا ہے اس کا اطلاق ہم پر بھی کیا جائے۔ قرض کی معافی کے لیے بات چیت میں سبکی کا کوئی پہلو نہیں۔ قرض کی بھیک مانگنے میں اگر کوئی سبکی نہیں تو قرض کی معافی کی بات چیت میں سبکی کیوں ہو؟ اگر روں یہ کام کر رہا

ہے اور ۵۰ دوسرے ممالک کر رہے ہیں تو ہمیں کیوں عار ہو؟ غلط قرض لے کر جو جرم ہم نے کیا ہے قرض دے کرو ہی غلطی دوسروں نے بھی کی ہے۔ ہمیں ان معاملات میں ڈٹ کر معاملہ (bargain) کرنا چاہیے۔ یہ اسی وقت ممکن ہے جب مستقبل کے قرض کے باب کو بالکل بند کر دیا جائے اور چادر دیکھ کر پاؤں پھیلانے کی حکمت عملی پر سختی سے کار بند ہو جائے۔ یہ سب اسی وقت ممکن ہے جب ہم خود مضبوط ہوں، قوم ہمارے ساتھ ہو جو بھی فربانی دینا پڑے اس کے لیے بھی تیار ہوں۔ پاکستان کوئی چھوٹا ملک نہیں، اس کی ایک اسٹرے ٹیک ہمیت ہے جسے کوئی نظر انداز نہیں کر سکتا۔ ہماری معاشرت کا ۱۶٪ صد (کل درآمدات + برآمدات) بیرونی دباؤ سے متاثر ہو سکتا ہے، باقی معاشرت خود فیل ہے۔ اگر دوسرے ممالک پابندیوں کا راستہ اختیار کرتے ہیں (جو ظاہر ممکن نہیں) تو بھی ہم مقابلہ کر سکتے ہیں اور نقد ادا کی گی پر درآمدات کے نتیجے میں خود انحصاری کا حصول کر سکتے ہیں۔ نیز ایسی صورت حال قوم میں مقابلے کی صلاحیت پیدا کرتی ہے جو ایک نعمت غیر مترقبہ ثابت ہو سکتی ہے۔

نئی معاشی حکمت عملی: جس انتقلابی راستے کی طرف ہم دعوت دے رہے ہیں اس میں اللہ پر بھروسے کے بعد عوام کو اعتماد میں لینا اور ان کے تعاون اور شرکت سے نئی معاشی حکمت کی تشكیل اور اس پر عمل ضروری ہوگا۔ اس حکمت عملی میں زراعت کی ترقی کو اڈیت حاصل ہوگی۔ چھوٹی اور وسطی درجے کی صنعت کو فروغ دیا جائے گا۔ تعمیراتی صنعت جو بلا واسطہ ۳۰ دوسری صنعتیں اور پیشوں کو متاثر کرتی ہے ایک عمل انگیز (catalyst) کے طور پر موثر ہو سکتی ہے۔ جرمنی نے ۱۹۳۰ء میں اور چین نے ۱۹۵۰ء میں اسے کامیابی سے استعمال کیا ہے اور ہم بھی یہ راستہ اختیار کر سکتے ہیں۔ ٹکنیکس کے نظام کو مکمل طور پر از سر نو مرتب کرنے کی ضرورت ہے۔ خج کاری کا کام بھی آنکھیں بند کر کے نہیں کیا جانا چاہیے، اس میں قومی سلامتی، عوام کی ضروریات، اجرتوں کے منصفانہ نظام، صارفین کے حقوق اور روزگار کے استحکام کے تمام پہلوؤں کو سامنہ رکھنا ہوگا۔ نئی صنعت پالیسی وضع کرنا ہوگی، جو ملک کے حالات اور ضرورتوں سے ہم آہنگ ہو۔ تقسیم دولت اور پیداواری عمل میں عوامی شرکت بھی پالیسی کے اہم موضوع ہیں۔ آج بھی جب وفاتی بجٹ میں بے مشکل ۲٪ نئی صد تعلیم، صحت اور سماجی بہبود پر خرچ ہو رہا ہے، خجی شعبے میں زکوٰۃ اور صدقات کے ذریعے ۶۰ ارب روپے سالانہ سے زیادہ معاشرے کے محروم گروہوں اور اچھے کاموں کی مدد کے لیے فراہم کیے جا رہے ہیں۔ اگر اس کام کو منظم طور پر اور مناسب ترغیبات کے ساتھ کیا جائے تو غربت کے خاتمے میں بڑا ہم کردار ادا کر سکتا ہے۔

معیشت میں ریاست کے کردار پر بھی واضح پالیسی کی ضرورت ہے۔ خجی شعبہ اہم ہے اور مرکزی اہمیت کا حامل، لیکن اس کے ساتھ ساتھ ایک موثر سرکاری شعبہ بھی ضروری ہے۔ محض سرمایہ دارانہ نظام سے

مروعیت یا بروز کے چلن کی وجہ سے اس سلسلے میں معدورت خواہانہ رو یہ درست نہیں۔ پھر سرکاری شعبے کے یہ معنی نہیں کہ اسے بیوروکریٹس یا سیاست دان چلانیں۔ ملکیت اور انتظامیات ایک ہی چیز نہیں ہیں۔ بہت سے معاملات میں ریاست کو مالکانہ اختیار دینا ملک اور عوام کے مفاد میں ہے۔ البتہ ان اداروں کا انتظام بھی تجارتی مہارت اور پیشہ و رانہ انداز میں ہونا چاہیے اور عوام کے سامنے احتساب کا موثر نظام بھی واضح کیا جانا چاہیے۔ خود مغربی ممالک میں جہاں جنگ کاری کا کام بڑے زور شور سے ہوا ہے وہاں انگریزی، کارکردگی اور خدمت کے پہلوؤں سے احتساب کا موثر نظام بنایا گیا ہے اور مطلوبہ معیار پورا نہ کرنے پر شدید گرفت اور سزا عکسیں بھی رکھی گئی ہیں۔

اس کے ساتھ ایک صحیح لیبر اور روزگار پالیسی، تعلیمی پالیسی، ہمیلتھ پالیسی اور اساسی ڈھانچے (infra structure) کی فراہمی کے بارے میں طویل مدت کی منصوبہ بندی ضروری ہے۔ یہ تمام پہلو ایک دوسرے سے مربوط ہیں اور ایک انقلابی حکمت عملی میں ان سب کو مبنو ڈھانچے کا جائے گا۔

یہ ہے وہ کام جو کرنے کا ہے لیکن یہ کام موجودہ انتظامیہ کے بس کا نہیں۔ اس کے لیے صحت مند جمہوری عمل کو بروے کار لانے اور زمام کار بلند ہمت، خدا ترس اور اعلیٰ قیادت کی حامل اچھی قیادت کو سونپنے کی ضرورت ہے۔ پاکستان کو درپیش اقتصادی چینچ بڑا حقیقی اور گھمگیر ہے، اس چینچ کا مقابلہ ضروری بھی ہے اور ممکن بھی۔ مغرب کی کورانہ تقلید اور سابقہ حکومتوں کی تباہ کن پالیسیوں کو نئے قابل میں ڈھال کر یہ کام نہیں کیا جاسکتا۔ اس کے لیے نئے وزن، ملخصانہ اور ایمان دارانہ قیادت، باصلاحیت افراد کا، جمہوری طرز حکومت، عوامی شرکت کے موثر نظام، شفاف احتساب اور مضبوط اداروں کے قیام کی ضرورت ہے۔ معیشت کی ترقی اور اس کا استحکام صرف معاشی خوش حالی ہی کے لیے ضروری نہیں، یہ ملک کے نظریے اور اس کی آزادی اور سلامتی کے تحفظ کے لیے بھی ضروری ہے۔ آج ملک جس خطہ ناک موڑ پر آ گیا ہے اس کا تقاضا ہے کہ غلط راستے پر اٹھنے والے ہر قدم کو روک دیا جائے اور صحیح راستے کی طرف قوم کو سرگرم عمل کیا جائے۔ وقت کا منادی فرش اور عرش سے پکار رہا ہے۔

یہ گھٹری محشر کی ہے، تو عرصہ محشر میں ہے  
پیش کر غافل عمل کوئی اگر دفتر میں ہے